

श्री विजय किरण आनन्द,आई0ए0एस0 जिलाधिकारी,शाहजहाँपुर द्वारा दिनांक 02.03.2016 को एस0एफ0सी0 ब्लाक गोदाम भावलखेडा व मैसर्स ओबराय ऑयल स्टोर हथौडा बुजुर्ग मिट्टी तेल थोक विक्रेता जनपद शाहजहाँपुर की निरीक्षण टिप्पणी।

दिनांक 02.04.2016 को पूर्वान्ह 10.00 बजे बिसरात स्थित एस0एफ0सी0ब्लाक गोदाम भावलखेडा के गोदामो पर पहुंचकर निरीक्षण किया गया निरीक्षण के समय जिला पूर्ति अधिकारी, शाहजहाँपुर, जिला प्रभारी एस0एफ0सी0 शाहजहाँपुर, पूर्ति निरीक्षक, सदर, गोदाम प्रभारी, भावलखेडा व पूर्ति लिपिक मुख्यालय गोदाम पर उपस्थित मिले। निरीक्षण के समय गोदाम बहुत जर्जर/क्षीण अवस्था में पाया गया। मौके पर निरीक्षण के समय एम0डी0एम0 योजना का खाद्यान्न गेहूँ 117.12785 कुन्तल तथा चावल 140.2520 कुन्तल रखा पाया गया। इस सम्बन्ध में श्री अमित यादव गोदाम प्रभारी से पूछने पर उनके द्वारा बताया गया कि एम0डी0एम0 योजना का खाद्यान्न उपरोक्तानुसार विलम्ब से प्राप्त हुआ इस कारण रखा हुआ है एक दो दिन में खाद्यान्न का उठान करा दिया जायेगा। गोदाम पर उचित दर विक्रेताओ का रोस्टर जीर्ण क्षीण स्थिति में पाया गया जिससे स्पष्ट होता है कि गोदाम प्रभारी द्वारा रोस्टर के अनुसार उठान नहीं किया जा रहा है। उक्त गोदाम प्रभारी से जब खाद्यान्न की लोडिंग एवं अनलोडिंग के सम्बन्ध में पूछताछ की गयी तो वह सटीक उत्तर नहीं दे सके। गोदाम पर उचित दर विक्रेताओ की खाद्यान्न की मात्रा एवं आवंटन तथा निकासी कार्य का मैनटेंन गोदाम प्रभारी द्वारा आवंटित लैपटॉप पर होना चाहिए जो कि नहीं पाया गया है। इस सम्बन्ध में यह पूछने पर भी गोदाम प्रभारी द्वारा कोई उत्तर नहीं दिया गया। कुछ देर बाद जब गोदाम प्रभारी द्वारा लोडिंग व अनलोडिंग करने वाले ठेकेदार को प्रस्तुत किया गया तो उसी समय गोदाम प्रभारी द्वारा दो रूपये प्रति कटटा दुलाई उचित दर विक्रेता से लिये जाने की बात कही गयी तथा ठेकेदार द्वारा एक रूपये पच्चास पैसे प्रति कटटा उचित दर विक्रेता से दुलाई लिया जाना स्वीकारा गया। जब गोदाम प्रभारी से पूछा गया कि लोडिंग व अनलोडिंग लेवर का ठेका टेण्डर द्वारा दिया गया है अथवा नहीं तो उनके द्वारा बताया गया कि टेण्डर द्वारा ठेका नहीं कराया गया है। उपरोक्त के दृष्टिगत रखते हुए श्री अमित यादव गोदाम प्रभारी भावलखेडा का वेतन रोकने का आदेश अधोहस्ताक्षरी द्वारा दिया गया। इसी के साथ यह भी आदेश दिये गये कि गोदाम को तत्काल परिवर्तित कर उसपर नियमानुसार प्रविष्टियों का अंकन एव उठान कार्य कराया जाये।

(इस सम्बन्ध में कार्यवाही जिला प्रभारी एस0एफ0सी0 के द्वारा)

उपरोक्त के अतिरिक्त जब गोदाम प्रभारी से पूछा गया कि वह कितने समय से इस गोदाम पर कार्यरत है, तो उनके द्वारा बताया गया कि वह 06 वर्षों से इस गोदाम पर कार्यरत है। इसके दृष्टिगत अधोहस्ताक्षरी द्वारा जिला पूर्ति अधिकारी, शाहजहाँपुर को आदेशित किया गया कि वह तत्काल उक्त गोदाम प्रभारी श्री अमित यादव को हटाते हुए नवीन गोदाम प्रभारी को चिन्हित कर उक्त गोदाम पर तैनाती करने हेतु आख्या अधोहस्ताक्षरी को यथाशीघ्र उपलब्ध कराये।

(इस सम्बन्ध में कार्यवाही जिला पूर्ति अधिकारी के द्वारा)

दिनांक 02.04.2016 को समय 11.30 बजे मैसर्स ओबराय ऑयल स्टोर, हथौडा बुजुर्ग, शाहजहाँपुर का निरीक्षण कार्य भी किया गया। मौके पर श्री विनोद ओबराय प्रोपराइटर/थोक मिट्टी

तेल विक्रेता मौके पर उपस्थित मिले निरीक्षण के समय उक्त थोक विक्रेता के यहाँ डिस्पैसिंग यूनिट नहीं लगी पायी गयी। साथ ही उठान के सम्बन्ध में जानकारी करने पर श्री विनोद ओबराय द्वारा बताया गया कि अमौसी डिपो लखनऊ से समय पर मिटटी तेल ने मिलने के कारण रोस्टर के अनुसार उठान नहीं हो पाता है। इस सम्बन्ध में नाराजगी व्यक्त करते हुए सम्बन्धित डिपो के मैनेजरों को बुलवाने को कहा गया तथा डिस्पैसिंग यूनिट 15 दिन के अन्दर लगवाने के आदेश उक्त थोक मिटटी तेल विक्रेता को दिये गये, इस शर्त के साथ कि यदि 15 दिन बाद निरीक्षण करने पर डिस्पैसिंग यूनिट लगी नहीं पायी गयी तो थोक मिटटी तेल विक्रेता के विरुद्ध कठोर कार्यवाही सम्पादित की जायेगी।

(इस सम्बन्ध में कार्यवाही जिला पूर्ति अधिकारी के द्वारा)

उपरोक्त निरीक्षण के समय एस0एफ.सी0 गोदाम भावलखेडा पर से 06 तथा मैसर्स ओबराय ऑयल स्टोर थोक मिटटी तेल विक्रेता के यहाँ से 03 उचित दर विक्रेतओं को रैण्डम आधार पर चयनित कर उनके यहाँ उपलब्ध आवश्यक वस्तुओं के सत्यापन हेतु श्री ओमकार नाथ वर्मा तहसीलदार सदर, श्री मंयक श्रीवास्तव, पूर्ति निरीक्षक, सदर व श्री पवन कुमार यादव, पूर्ति लिपिक मुख्यालय की संयुक्त टीम बनाकर जांच कर जांच रिपोर्ट उपलब्ध कराने का स्पष्ट आदेश पारित किये गये।

(इस सम्बन्ध में कार्यवाही उक्त गठित टीम के द्वारा)

(विजय किरन आनन्द)
जिलाधिकारी,
शाहजहाँपुर।

कार्यालय जिलाधिकारी, शाहजहाँपुर।

पत्राक 418 / जि0पू0अ0 / डीजल-अनु0 / 2016 दिनांक 12 अप्रैल, 2016

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित।

1. प्रमुख सचिव, खाद्य तथा रसद विभाग, उ0प्र0शासन, लखनऊ।
2. आयुक्त खाद्य तथा रसद विभाग, उ0प्र0 जवाहर भवन, लखनऊ।
3. उपायुक्त खाद्य बरेली मण्डल बरेली।
4. जिला पूर्ति अधिकारी, शाहजहाँपुर।
5. वरिष्ठ कोषाधिकारी, जनपद शाहजहाँपुर को इस निर्देश के साथ कि श्री अमित यादव गोदाम प्रमारी, एस0एफ0सी0 गोदाम भावलखेडा का वेतन अग्रिम आदेशों आहरित न किया गया जाये।
6. जिला प्रबन्धक एस0एफ0सी0 शाहजहाँपुर को उपरोक्तानुसार अनुपालानार्थ।
7. गोदाम प्रमारी, एस0एफ0सी0 गोदाम भावलखेडा व मैसर्स ओबराय ऑयल स्टोर हथौडा को उपरोक्तानुसार अनुपालार्थ।
8. अन्य समस्त सम्बन्धित कों।


जिलाधिकारी,
शाहजहाँपुर।